

ပန်းရောင်စိတ်ကူး

လီလီပန်းလေးရဲ့အချစ်သက်သေ



လီလီပန်းလေးရဲ့အချစ်သက်သေ
အပိုင်း ၁

ပြင်သစ်နိုင်ငံ ပါရီမြို့(Paris)

စံတော်ချိန် 9:45မိနစ်

Paris မြို့တစ်ခုလုံးက စိတ်ဝင်စားကြတဲ့ သတင်းတစ်ခု ...။ Social Media များအပြင် TVဖန်သားပြင်များမှာပါ အလှအယက် ဝင်ရောက်လာသော သတင်းကြီး ...။ သတင်းစာခေါင်းစဉ် ထိပ်စီးပိုင်းများမှာ နေရာယူထားတဲ့ သတင်းကတော့ `Justice for Sida` ဆိုတဲ့ခေါင်းစဉ်နဲ့ သက်ငယ်မုဒိမ်းမှု တစ်ခု...။

ယခုလည်း မြို့နယ်တရားရုံးချုပ်ရှေ့၌ ပိုစတာများ ... ဗီဒီယိုများနှင့် လူကြီး လူငယ်မရွေး ပုရွက်ဆိတ်အုံ့တစ်ခုကဲ့သို့ အုတ်အုတ်ကျက်ကျက်နှင့် ဆူပူနေ ကြသည်။

တညီတညာတည်း ထွက်ပေါ်လာသည့် အသံကတော့

`Justice for Sida တရားမျှတမှုရှာပေး မုဒိမ်းကောင်ကို သတ်ပစ်`ဆိုပြီး အော်ဟစ်နေကြသည်။

တရားခွင်ထဲမှာလည်း ရှေ့နေဝတ်စုံအပြည့်နှင့် ရှေ့နေနှစ်ယောက်က အချင်းချင်း စကားစစ်ခင်းလျက် ...။ သက်သေ အထောက်အထားများကို ချ ပြကာ သူ့ထက်ငါအသာ စစ်အေး တိုက်ပွဲခင်းနေကြသည်။

"တရားသူကြီးမင်းရှင် စီဒါရဲ့မိန်းကလေး ကိုယ်အင်္ဂါအစိတ်အပိုင်းမှာ

ပွန်းပဲ့ထားတဲ့ ဒဏ်ရာတွေနဲ့ ပေါင်မှာ နီရဲနေတဲ့ အကွက်တွေဟာ အဓမ္မမှု တစ်ခု ဆိုတာကို ပြသနေပါတယ်"

"ပေါင်က နီရဲနေတဲ့ဒဏ်ရာတွေဟာ တစ်ခုခုကြောင့် ခိုက်မိတာတွေလည်း ဖြစ်နိုင်ပါတယ် တရားသူကြီးမင်း"

"တရားသူကြီးမင်းရှင် ဒီသက်သေ အထောက်အထားတွေကတော့ ကလေးရဲ့ ကိုယ်အင်္ဂါထဲမှာတွေ့တဲ့ တရားခံရဲ့သုက်ပိုးတွေ ဖြစ်ပြီးတော့ DNAရလဒ်တွေက တရားခံရဲ့သုက်ပိုးဖြစ်ကြောင်း တွေ့ရှိထားပါတယ်"

"တရားသူကြီးမင်းခင်ဗျာ စီဒါဟာ တရားခံဖြစ်တဲ့သူနဲ့ sexလုပ်ခဲ့တာ နှစ် ကြိမ်မြောက်ရှိပါပြီ ဒါကို ကြည့်ခြင်းအားဖြင့် ကလေးတစ်ယောက်က sexကို စိတ်ဝင်စားတာ မဖြစ်နိုင်ဘူးလား"

"ကန့်ကွက်ပါတယ်"

"Sida is only 6 years old. How can you say that she may enjoy sex. Her knowledge and brain doesn't work too much..Are you kidding me ... You are a man too.Mr., If you have a daughter and your daughter have to face like this how can you do this?"

"စီဒါကခြောက်နှစ်ပဲ ရှိသေးတယ် မင်း ဘယ်လိုတောင် ပြောနိုင်တာလဲ သူမက sexကို စိတ်ဝင်စားမယ်လို့ သူမရဲ့ကလေးဦးနှောက်က အဲဒီလောက် ထိမပြေးဘူး မင်း လာနောက်နေတာလား မစ္စတာ မစ္စတာလည်း ယောက်ျားတစ်ယောက်ပါ အကယ်၍ မစ္စတာမှာ သမီးလေးရှိပြီး မစ္စတာရဲ့ သမီးလေးက ဒီလိုမျိုးကြုံရရင် မစ္စတာ ဘယ်လိုလုပ်လုပ်မလဲ"

""

တစ်ဖက်မှ ပြန်ချေပသံ မကြားသောကြောင့် ယွန်းပြီးကာ

"တရားသူကြီးမင်းရှင် ကမ္ဘာနေရာအနှံ့မှာ မုဒိမ်းမှုတွေက စက္ကန့်နဲ့အမြဲ ရှိနေပါတယ် ကျွန်မတို့ အခုလို ငြင်းခုံစေဆဲမှာပင် ဖြစ်ပျက်နေဆဲပါ လွန်ခဲ့တဲ့နှစ်တွေထက် မုဒိမ်းမှုဖြစ်ပွားတဲ့ ရာခိုင်နှုန်းတွေက အမြောက်အမြားတိုးပွားလာတဲ့အပြင် ဒီလို လူမဆန်တဲ့လူတွေကလည်း တရားဥပဒေအပြင်မှာ လုပ်ချင်တာ လုပ်နေကြမှာပါ ... ဒါကြောင့် ဒီအမှုမှာ အသက်မပြည့်သေးသော ကလေးငယ်အား ညှဉ်းပန်းနှိပ်စက်မှု ရိုက်နှက်မှု ခြိမ်းခြောက်မှုတို့အပြင် အဓမ္မပြုကျင့်မှုအတွက် အသက်၂၆နှစ် တရားခံ ... အား သေမိန့်ချပေးပါရန် ဥပဒေဘက်တော်သား ကျွန်မ ယွန်းပန်းမမိမှ လျှောက်လဲအပ်ပါသည်။"

"Jurge,While we are arguing in the lawcourt,there are many rape cases in the world. The rating of rape cases are increasing more and more than last years.If we don't have law,,people like those will do everying they want out of the law .So I.Yoon Pann Ma Mee claims the 26 yr respont did the those above cases."

တရားစင်ပေါ်တွင် ထိုင်နေကြသော တရားသူကြီးသုံးဦး...။ အသက်အနည်းငယ်ကြီးသော နဖူး နည်းနည်းပြောင်သည့် ဗိုက်ရွဲနှင့်ပုဂ္ဂိုလ်ကြီးက တူပုံသဏ္ဌာန် သစ်သားတုံးကို ကိုင်ကာ နှုတ်မှာလည်း ...

"ရှေ့နေနှစ်ယောက်ရဲ့ လျှောက်လဲချက်အရ သက်သေ အထောက်အထားနှင့်အညီ စစ်ဆေးချက်များအရ တရားခံဖြစ်သူသည် ဥပဒေပုဒ်မ ... အရ ထောင်ဒဏ် အသက်တစ်ကျွန်းကျရန် သတ်မှတ်လိုက်သည်။ ..."

"ဒုတ် ... ဒုတ် ... ဒုတ်"

အပ်ကျသံပင် မကြားရသော တရားရုံးကြီးက ချက်ချင်းပင် ဆူညံသွားသည်။ ယွန်းကတော့ အောင်နိုင်သူအပြိုးနှင့် ခုနက စီရင်ချက်ချသော

တရားသူကြီးဘေးက ချောမောခန့်ညားသော တရားသူကြီးထံ အကြည့်ပို့လိုက်သည်။ ထိုသူကတော့ ဘာမှမပြောဘဲ တရားခွင်မှ ထွက်ခွာ သွားလေသည်။

ယွန်း အမြန်ပင် စာရွက်စာတမ်း သိမ်းကာ ထိုသူနောက် လိုက်သွားရသည်။

"ဦး ... ဦးစစ်မှန်ခြင်း"

"မင်္ဂလာပါရှင် Channel 9ရဲ့ Moments with the stars TV programကနေပြီးတော့ ပြန်လည် ကြိုဆိုလိုက်ပါတယ်ရှင် ဒီတစ်ပတ်ရဲ့starက ဘယ်သူဖြစ်မလဲ fanလေးတို့ ခန့်မှန်းမိကြလား ကျွန်မတို့ programကနေပြီးတော့ Starတစ်ယောက်နဲ့ ခဏတာ momentမှာ သူတို့ရဲ့ဝါသနာ အကြိုက်တွေ မေးခွန်းများစွာနဲ့အတူ အခုလွှင့်နေတဲ့ live အောက်မှာ ရေးထားတဲ့ commentတွေကို မေးမြန်းပေးမှာ ဖြစ်ပါတယ် ကျွန်မကတော့ အစီအစဉ် တင်ဆက်သူ မေကဗျာဖူးပါ"

သွက်လက်သော ဟန်ဖြင့် စကားကို ရည်မွန်စွာပြောနေတဲ့ မိန်းမလှလေးကတော့ Channel 9ရဲ့ အစီအစဉ် တင်ဆက်သူတစ်ယောက်ပါ...။ စကားပြော ထက်မြက်မှုကြောင့် ခုချိန်မှာ Starsတွေနဲ့တောင် ရင်ပေါင်တန်း စကားပြောနေတဲ့သူ တစ်ယောက်ပါ ...။

TVအစီအစဉ်အရ Starက ဘယ်သူဆိုတာ Liveမတိုင်ခင် ကတည်းက လုံးဝသိခွင့် မရှိရသေးပါ ...။

"ကဲ အားလုံးလည်း စိတ်လှုပ်ရှား နေလောက်ပါပြီ ... မေကတော့ ရင်တွေ

တုန့်နေပြီ ဘယ်သူများဖြစ်မလဲ မသိဘူး ကဲ ဒီတစ်ပတ်ရဲ့Starကို Camera လှည့်ကြရအောင်"

ကင်မရာသမားက liveနှင့်အညီ ကင်မရာအား စတူဒီယိုရဲ့ ဝင်ပေါက်အဝ အား လှည့်လိုက်သောအခါ

"မင်္ဂလာပါရှင်"

"Wooo ... Oh my God ... Mile Way"

လိမ္မော်ရင့်ရောင် ဇာဂါဝန်ဝဲဝဲလေးကို ဝင်ဆင်ထားပြီး သိပ်မမြင့်လှတဲ့ Shoe အပါးလေးကိုစီးကာ ဆံပင်လေးကို အဖျားပိုင်း ခွေထားလျက် ...။ ပခုံးပြတ်ဂါဝန်ကြောင့် သူမရဲ့ပခုံးသားဖွေးဖွေးနှင့် သိပ်ကို ကျက်သရေရှိလှ သည်။ မိတ်ကပ်သားကို ပါးပါးညက်လေး လိမ်းထားပြီး peachy ရောင် သန်းနေသည်မို့ နဂိုဖြူဖွေးသည့် မိုင်သဏ္ဌာန်က ရိုးရှင်း၍ လှပနေသည်။ မျက်နှာသေးသေးလေးက ရယ်လိုက်တိုင်း ပါးချိုင့်လေးခွက်သွားပုံက လူ တိုင်းရင်ကို လှုပ်ခါစေသည်။

"Wow ... သိပ်ကိုလှတာပဲ မိုင်ဝေးလေးရယ် အရမ်း ချစ်စရာကောင်း တယ်"

"ကျေးဇူးတင်ပါတယ်ရှင်"

"မေက ညီမရဲ့ Fan တစ်ယောက်ပါ ခုလိုညီမလေးနဲ့ စကားပြောခွင့်ရတာ သိပ်ဝမ်းသာတာပဲ"

"မိုင်ကလည်း ထပ်တူ ပျော်ရွှင်မိပါတယ်ရှင်"

"ကဲ ပရိသတ်ကြီးရေ liveကနေ အရမ်းကို နာမည်ကြီးပြီး ချစ်ဖို့ကောင်း တဲ့ ယူတို့ရဲ့ peachy Mile Wayလေးပါ အားလုံး သိကြတဲ့အတိုင်းပဲ တက်သစ်စ Beauty Blogger ကောင်မလေးတစ်ယောက် ဖြစ်ပါတယ် ဒါ

အပြင် Sitt Perfume ဆိုတဲ့ ရေမွှေးကုမ္ပဏီကြီးကိုပါ ပိုင်ဆိုင်ထားတဲ့ မြန်မာနိုင်ငံရဲ့ အသက်အငယ်ဆုံး"

ကင်မရာကိုကြည့်၍ ပြောနေသော မေကဗျာဖူးက ကင်မရာမှလှည့်၍ မိုင် ဘက်ကိုကြည့်ကာ စကားဆက်လေသည်။

"ဟုတ်ပြီ မမေတို့ရဲ့ Moments with the stars အစီအစဉ်ကနေ ညီမလေး မိုင်ကို ခေါ်ယူခဲ့တယ်ပေါ့နော် ကဲဒါဆို liveရဲ့ထုံးစံအတိုင်း ညီမလေးရဲ့ လတ်တလော momentတွေကို သိခွင့်ရမလား"

"ဟုတ်ကဲ့ ညီမ ခုတလောတော့ ဇာတ်ကားအသစ် ထပ်ထွက်ဖို့ အစီအစဉ် မရှိသေးပါဘူး ခုလိုပြောလို့လည်း မိုင်ကိုဗွေမယူစေချင်ဘူး မိုင်ရဲ့Sitt perfume ကို အချိန်ပေးချင်သေးတယ်"

"မမသိချင်တာပေါ့နော် ညီမလေးအသက်က အရမ်းငယ်သေးတယ် Sitt perfumeဆိုတဲ့ ရေမွှေးကုမ္ပဏီက အခုနှစ်တွေအတွင်း အောင်မြင်မှု အရမ်း ရလာတဲ့ ကုမ္ပဏီပါ အဲဒါက ညီမ တည်ထောင်ခဲ့တာလား"

"ဟုတ်ပါတယ် ညီမ အနုပညာလောကထဲ မရောက်ခင်လောက်က တည်ထောင်ခဲ့တာပါ လွန်ခဲ့တဲ့သုံးနှစ်ကပေါ့"

"Wow အရမ်းကို တော်တာပါပဲရှင် အသက်နှစ်ဆယ်ကျော်နဲ့ ကုမ္ပဏီတစ် ခုကို မြန်မာနိုင်ငံရဲ့ ဈေးကွက်ထဲ ထိုးဖောက်နိုင်တာ မမေ သိပ်ကိုချီးကျူးပါ တယ် ညီမလေး Sitt perfume ကလည်း မမေကြိုက်တဲ့ brandတစ်ခုပါ"

"နောက်ထပ် မေးခွန်းတွေကတော့ Mileရဲ့ဝါသနာရယ် အစားအသောက် တွေ Mile ပင်ပန်းရင် ဘာတွေလုပ်တတ်လဲတို့ပါ မိုင်ရဲ့Fanတွေကလည်း သိ ချင်နေမယ်လို့ ထင်ပါတယ်"

ကင်မရာသို့ကြည့်ကာ မေးတစ်ချက်မော့လိုက်သော မေကဗျာကြောင့်

Mile နှစ်နှစ်ခြိုက်ခြိုက် ပြုံးပြကာ ကင်မရာကိုကြည့်၍

"မိင့်ရဲ့ဝါသနာကတော့ သီချင်းဆိုတာပါ အဟွန် အဆိုတော်ပဲဟာ ... မိင်ကြိုက်တဲ့ အစားအစာက အထူးတလည်တော့ မရှိဘူး ဒါပေမဲ့ Peach guava green tea (မက်မွန်မာလကာ လက်ဖက်ရည်စိမ်း)ပါ မာလာရှမ်းကော စားရတာကြိုက်တယ် ပင်ပန်းရင်တော့ မိင်ပန်းခြံလို တစ်နေရာမျိုးမှာ ထိုင်နေတတ်တယ် ပန်းရဲ့ရနံ့တွေကို ရှူရှိုက်ရင်းပေါ့"

"ဒါကြောင့်ကို Fanတွေပေးထားတဲ့ peachyဆိုတဲ့ နာမည်နဲ့လိုက်တာ မိင်က peachyသိပ်ကြိုက်တာပဲ"

"ဟုတ်တယ်ရှင် မိင်ကpeachy သိပ်ကြိုက်တယ်"

"ကဲ အခုနောက်ဆုံးကတော့ liveတွေရဲ့အောက်က comments လေးတွေ ဖြေပေးပါဦး"

"အကောင့်ပိုင်ရှင်(...)ကမေးထားတာပါ ... peachyရေတဲ့ peachyမှာ ချစ်ရတဲ့သူရှိလားတဲ့"

ထိုမေးခွန်းကြောင့် မိင့်မျက်နှာ ကွက်ခနဲ ပျက်သွားသည်။ မိင့်ရင်ထဲက မိင့်နှလုံးသားလေး တစ်ချက်အောင့်သွားသည်။ ချက်ချင်း မျက်နှာပြန်ပြင်ကာ

"ရှိတယ်လို့ပြောရင် ယုံမှာလား"

ထိုသို့သာပြော၍ မိင် နောက်မေးခွန်းတွေကို ဆက်ဖြေနေလိုက်သည်။ မိင့်နှလုံးသားလေးကတော့ အောင့်သက်နေဆဲ။

"ကလေး ဘာတွေကြည့်နေတာလဲ"

စစ်သူရုံးခန်းထဲ ဝင်လာကတည်းက ဆိုဖာပေါ်မှာ ဖုန်းတစ်လုံးအား အာရုံစိုက်ကြည့်နေသော ချစ်ဇနီးလေးကို အားမရစွာ မေးလိုက်သည်။ သူ့ ဆီလာကတည်းက သူ့ကိုပင် အဖက်မလုပ်တဲ့ ဇနီးချောလေးကြောင့် ကိုင်ထားတဲ့ဖိုင်တွဲကို စားပွဲပေါ်ချကာ သူမဆီသို့ လျှောက်သွားလိုက်သည်။

"ကလေး..."

"ဪ ... ကိုကို"

လက်ထပ်ပြီးကတည်းက ဦးလို့မခေါ်တော့ဘဲ အရင်ကလေးဘဝက ခေါ်ခဲ့တဲ့ ကိုကိုဆိုတဲ့ အသုံးနှုန်းကို သုံးတော့သော ချစ်ဇနီးလေး ...။ သူမကို ပိုင်ဆိုင်ထားတာ သုံးနှစ်ပင်ရှိပေမဲ့ ခုထိချစ်မဝဖြစ်နေတုန်း ...။ အရင်ကဆို အမြဲ သူ့ကို ကျီကြတဲ့ ဇနီးက ခုကျ သူ့ကိုပင် အလေးမထား ဖုန်းသာ မဲနေသောကြောင့် စစ် မျက်မှောင်ကြုတ်သွားကာ

"ဘာတွေ အဲဒီလောက်တောင် ကြည့်နေတာလဲ"

"ဒီမှာလေ နေ့လယ်က live အစီအစဉ်တစ်ခု ညီမလေးမိုင်ရဲ့ interview တစ်ခုပဲလေ "

"ဪ ဒါကြောင်ကိုး"

ပြောနေရင်းပင် ခါးကနေမယူ၍ ပေါင်ပေါ် ဆွဲတင်လိုက်သည်။

"ကိုယ့်ကိုတောင် ဂရုမစိုက်တော့ဘူး ... ကဲပြော ဘာအပြစ်ပေးသင့်လဲ"

သွင်... သွင့်ကိုယ်လေးကို အရုပ်လေးတစ်ရုပ်လို ဖက်ထားတဲ့ ကိုကိုကြောင့် နေရခက်စွာ မျက်နှာအနံ့ တရစပ်ကျရောက်လာသည့် အနမ်းများက လည်တိုင်နားထိ လျှောဆင်းလာတော့ သွင် အားကုန်လေး တွန်းကာ

"အ ကိုကို... ဟွင့် ... လူကဖြင့်ကြီးလှပြီ ... ချစ်ဆိပ်တက်လို့ကိုမပြီးဘူး သူတော်တော် ကဲတယ်"

ချစ်ရသူလေး၏ နဂါးမျက်စောင်းကြောင့် သွားလေးဖိုးကာ တဟဲဟဲရယ်
နေသည်။ ဒါကိုမကြိုက်သည့် သွင်ကတော့ ကျောကို နာနာထုကာ

"တော်ပြီ ... စိတ်ဆိုးမိတော့မယ် တကယ်ပဲ"

"ကလေးတွေရော"

"ကိုတေဇဆီမှာ နေနေကြတယ်"

မွေးထားသည့် အမြွှာနှစ်ကောင်အား ဆိုလိုခြင်းဖြစ်သည်။ သူတို့လေး
တွေတောင် နှစ်နှစ်ကျော်ထဲ ရောက်နေပြီမဟုတ်လား ...။ အမြွှာညီအစ်ကို
လေး မွေးထားသောကြောင့် သဲလွန်းသည့်အဖေနှင့် ကဲလွန်းသည့် မျောက်
လောင်း နှစ်ကောင်အား အပြိုင် ထိန်းနေရသည့် အသွင်ခြား ...။

"Mile Way ... Mile Way"

"We love Mile Way"

"I love you forever Mile Way"

ဆိုင်းဘုတ်တွေ တကားကားနှင့် မိုင်ဝေးရဲ့ Fanတွေက စတူဒီယိုက ထွက်
လာတော့ ပြည့်ကျပ်နေအောင် ရှိနေကြသည်။ မိုင်ဝေးကိုချစ်ကြောင်း
အားပေးကြောင်း တဟုန်းဟုန်းအော်ကာ လုံခြုံရေးတွေက လမ်းရှင်းပေး
နေရသည်။ မိုင် နေကာမျက်မှန်ကို တပ်ကာ maskအုပ်၍ ဘေးက
အကာအကွယ်လေးတွေဖြင့် တဖြည်းဖြည်း ထွက်လာခဲ့ရသည်။ ကြည့်ရ
တာ liveအစီအစဉ်ကြောင့် မိုင် ဒီမှာရှိမှန်းသိ၍ လာကြတာ ဖြစ်လိမ့်မည်။

ကားပါကင်ထဲရောက်တော့ အန်စာတုံးကားထဲဝင်ကာ ဟူးကနဲ
သက်ပြင်းချရလေသည်။ ရှေ့ခန်း မောင်းသူနေရာကနေထိုင်နေတဲ့ စေတန်

ကတော့ နောက်သို့လှည့်ကာ

"မင်းသမီး ... ပန်း ထပ်ရောက်လာပါတယ်"

"ထပ်ပြီးတော့ ..."

နောက်ခန်းခုံမှာထိုင်နေတဲ့ မိုင်ကတော့ ဘေးနားက လီလီပန်းစည်းကိုကြည့်ကာ

"ရှာလို့မရပြန်ဘူးလား"

"ဟုတ်ပါတယ် မင်းသမီး"

မိုင်ဆီကို ရောက်ရောက်လာတဲ့ လီလီပန်းစည်းတွေကိုကြည့်ကာ မိုင်သက်ပြင်း ထပ်ရှိုက်မိသည်။ မိုင် ပွဲတစ်ခုခုတက်တိုင်း မိုင်ဆီပန်းစည်းရောက်လာလာတတ်သည်။ အရောင်အမျိုးမျိုးနှင့် ရောက်လာတတ်ကာ ပန်းအရေအတွက်တွေကလည်း မဂဏန်းတွေပဲ ဖြစ်နေတတ်သည်။ ခုမိုင်ကိုင်ထားတဲ့ လီလီပန်းရဲ့အရောင်လေးက အဝါရောင်လေး ...။ အဓိပ္ပာယ်ကတော့ Desire of enjoymentတဲ့ ...။
